

“ਸਾਈਲੈਂਸ ਪਾਵਰ ਜਮਾਂ ਕਰਨ ਦਾ ਸਾਧਨ - ਅੰਤਰਮੁਖੀ ਅਤੇ ਇਕਾਂਤਵਾਸੀ ਸਥਿਤੀ”

ਅੱਜ ਸੁਵਸ਼ਕਤੀਵਾਨ ਬਾਪਦਾਦਾ ਆਪਣੀ ਸ਼ਕਤੀ ਸੈਨਾ ਨੂੰ ਵੇਖ ਰਹੇ ਹਨ। ਇਹ ਰੂਹਾਨੀ ਸ਼ਕਤੀ ਸੈਨਾ ਵਚਿੱਤਰ ਸੈਨਾ ਹੈ। ਨਾਮ ਰੂਹਾਨੀ ਸੈਨਾ ਹੈ ਪਰ ਵਿਸ਼ੇਸ਼ ਸਾਈਲੈਂਸ ਦੀ ਸ਼ਕਤੀ ਹੈ, ਸ਼ਕਤੀ ਦੇਣ ਵਾਲੀ ਅਹਿੰਸਕ ਸੈਨਾ ਹੈ। ਤਾਂ ਅੱਜ ਬਾਪਦਾਦਾ ਹਰ ਇੱਕ ਸ਼ਾਂਤੀਦੇਵਾ ਬੱਚੇ ਨੂੰ ਵੇਖ ਰਹੇ ਹਨ ਕਿ ਹਰ ਇੱਕ ਨੇ ਸ਼ਾਂਤੀ ਦੀ ਸ਼ਕਤੀ ਕਿੱਥੋਂ ਤੱਕ ਜਮਾਂ ਕੀਤੀ ਹੈ? ਇਹ ਸ਼ਾਂਤੀ ਦੀ ਸ਼ਕਤੀ ਇਸ ਰੂਹਾਨੀ ਸੈਨਾ ਦੇ ਵਿਸ਼ੇਸ਼ ਸ਼ਾਸਤਰ ਹਨ। ਹਨ ਸਾਰੇ ਸ਼ਾਸਤਰਧਾਰੀ ਲੇਕਿਨ ਨੰਬਰਵਾਰ ਹਨ। ਸ਼ਾਂਤੀ ਦੀ ਸ਼ਕਤੀ ਸਾਰੇ ਵਿਸ਼ਵ ਨੂੰ ਅਸ਼ਾਂਤ ਤੋਂ ਸ਼ਾਂਤ ਬਣਾਉਣ ਵਾਲੀ ਹੈ, ਨਾ ਸਿਰਫ਼ ਮਨੁੱਖ ਆਤਮਾਵਾਂ ਨੂੰ ਲੇਕਿਨ ਪ੍ਰਵ੍ਰਿਤੀ ਨੂੰ ਵੀ ਪ੍ਰੀਵਰਤਨ ਕਰਨ ਵਾਲੀ ਹੈ। ਸ਼ਾਂਤੀ ਦੀ ਸ਼ਕਤੀ ਨੂੰ ਹਾਲੇ ਹੋਰ ਵੀ ਗੁਪਤ ਰੂਪ ਵਿੱਚ ਜਾਨਣ ਅਤੇ ਅਨੁਭਵ ਕਰਨ ਦਾ ਹੈ। ਜਿੰਨਾ ਇਸ ਸ਼ਕਤੀ ਵਿੱਚ ਸ਼ਕਤੀਸ਼ਾਲੀ ਬਣੇਗੇ, ਉਤਨਾ ਹੀ ਸ਼ਾਂਤੀ ਦੀ ਸ਼ਕਤੀ ਦਾ ਮਹੱਤਵ, ਮਹਾਨਤਾ ਦਾ ਅਨੁਭਵ ਜ਼ਿਆਦਾ ਕਰਦੇ ਜਾਣਗੇ। ਹੁਣ ਵਾਈ ਦੀ ਸ਼ਕਤੀ ਨਾਲ ਸੇਵਾ ਦੇ ਸਾਧਨਾਂ ਦੀ ਸ਼ਕਤੀ ਅਨੁਭਵ ਕਰ ਰਹੇ ਹੋ ਅਤੇ ਇਸ ਅਨੁਭਵ ਦਵਾਰਾ ਸਫਲਤਾ ਵੀ ਪ੍ਰਾਪਤ ਕਰ ਰਹੇ ਹੋ। ਲੇਕਿਨ ਵਾਈ ਦੀ ਸ਼ਕਤੀ ਜਾਂ ਸਥੂਲ ਸੇਵਾ ਦੇ ਸਾਧਨਾਂ ਨਾਲੋਂ ਜ਼ਿਆਦਾ ਸਾਈਲੈਂਸ ਦੀ ਸ਼ਕਤੀ ਅਤਿ ਸ੍ਰੇਸ਼ਠ ਹੈ। ਸਾਈਲੈਂਸ ਦੀ ਸ਼ਕਤੀ ਦੇ ਸਾਧਨ ਵੀ ਸ੍ਰੇਸ਼ਠ ਹਨ। ਜਿਵੇਂ ਵਾਈ ਦੀ ਸੇਵਾ ਦੇ ਸਾਧਨ ਚਿੱਤਰ, ਪ੍ਰੋਜੈਕਟਰ ਜਾਂ ਵੀਡੀਓ ਆਦਿ ਬਣਾਉਂਦੇ ਹੋ, ਇੰਝ ਸ਼ਾਂਤੀ ਦੀ ਸ਼ਕਤੀ ਦੇ ਸਾਧਨ - ਸੁਭ ਸੰਕਲਪ, ਸੁਭ ਭਾਵਨਾ ਅਤੇ ਨੈਣਾਂ ਦੀ ਭਾਸ਼ਾ ਹੈ। ਜਿਵੇਂ ਮੂੰਹ ਦੀ ਭਾਸ਼ਾ ਦਵਾਰਾ ਬਾਪ ਦਾ ਜਾਂ ਰਚਨਾ ਦਾ ਪਰਿਚੈ ਦਿੰਦੇ ਹੋ, ਇਵੇਂ ਸਾਈਲੈਂਸ ਦੀ ਸ਼ਕਤੀ ਦੇ ਆਧਾਰ ਤੇ ਨੈਣਾਂ ਦੀ ਭਾਸ਼ਾ ਨਾਲ ਨੈਣਾਂ ਦਵਾਰਾ ਬਾਪ ਦਾ ਅਨੁਭਵ ਕਰਵਾ ਸਕਦੇ ਹੋ। ਜਿਵੇਂ ਪ੍ਰੋਜੈਕਟਰ ਦਵਾਰਾ ਚਿੱਤਰ ਵਿਖਾਉਂਦੇ ਹੋ, ਉਵੇਂ ਹੀ ਤੁਹਾਡੇ ਮਸਤਕ ਵਿੱਚ ਚਮਕਦਾ ਹੋਇਆ ਤੁਹਾਡਾ ਅਤੇ ਬਾਪ ਦਾ ਚਿੱਤਰ ਸਪਸ਼ਟ ਵਿਖਾ ਸਕਦੇ ਹੋ। ਜਿਵੇਂ ਵਰਤਮਾਨ ਸਮੇਂ ਵਾਈ ਦਵਾਰਾ ਯਾਦ ਦੀ ਯਾਤ੍ਰਾ ਦਾ ਅਨੁਭਵ ਕਰਾਉਂਦੇ ਹੋ, ਇਵੇਂ ਸਾਈਲੈਂਸ ਦੀ ਸ਼ਕਤੀ ਦਵਾਰਾ ਤੁਹਾਡਾ ਚਿਹਰਾ (ਜਿਸ ਨੂੰ ਮੂੰਹ ਕਹਿੰਦੇ ਹੋ) ਤੁਹਾਡੇ ਦਵਾਰਾ ਭਿੰਨ - ਭਿੰਨ ਯਾਦ ਦੀ ਸਟੇਜਿਸ ਦਾ ਆਪੇ ਹੀ ਅਨੁਭਵ ਕਰਵਾਏਗਾ। ਅਨੁਭਵ ਕਰਨ ਵਾਲਿਆਂ ਨੂੰ ਇਹ ਸਹਿਜ ਮਹਿਸੂਸ ਹੋਵੇਗਾ ਕਿ ਇਸ ਸਮੇਂ ਬੀਜਰੂਪ ਸਟੇਜ ਦਾ ਅਨੁਭਵ ਹੋ ਰਿਹਾ ਹੈ ਜਾਂ ਫਰਿਸ਼ਤੇ ਰੂਪ ਦਾ ਅਨੁਭਵ ਹੋ ਰਿਹਾ ਹੈ ਜਾਂ ਵੱਖ - ਵੱਖ ਗੁਣਾਂ ਦਾ ਅਨੁਭਵ ਤੁਹਾਡੇ ਇਸ ਸ਼ਕਤੀਸ਼ਾਲੀ ਫੇਸ ਤੋਂ ਆਪੇ ਹੀ ਹੁੰਦਾ ਰਹੇਗਾ।

ਜਿਵੇਂ ਵਾਈ ਦਵਾਰਾ ਆਤਮਾਵਾਂ ਨੂੰ ਸਨੇਹ ਦੇ ਸਹਿਯੋਗ ਦੀ ਭਾਵਨਾ ਪੈਦਾ ਕਰਵਾਉਂਦੇ ਹੋ, ਇਵੇਂ ਜਦੋਂ ਤੁਸੀਂ ਖੁਦ ਸੁਭ ਭਾਵਨਾ, ਸਨੇਹ ਦੀ ਭਾਵਨਾ ਦੀ ਸਥਿਤੀ ਵਿੱਚ ਖੁਦ ਸਥਿਤ ਹੋਵੋਗੇ ਤਾਂ ਜਿਵੇਂ ਦੀ ਤੁਹਾਡੀ ਭਾਵਨਾ ਹੋਵੇਗੀ ਉੰਝ ਦੀ ਭਾਵਨਾ ਉਨ੍ਹਾਂ ਦੀ ਵੀ ਪੈਦਾ ਹੋਵੇਗੀ। ਤੁਹਾਡੀ ਸੁਭ ਭਾਵਨਾ ਉਨ੍ਹਾਂ ਦੀ ਭਾਵਨਾ ਨੂੰ ਪ੍ਰਜਵਲਿਤ ਕਰੇਗੀ। ਜਿਵੇਂ ਦੀਪਕ, ਦੀਪਕ ਨੂੰ ਜਗਾ ਦਿੰਦਾ ਹੈ, ਇਵੇਂ ਤੁਹਾਡੀ ਸ਼ਕਤੀਸ਼ਾਲੀ ਸੁਭ ਭਾਵਨਾ ਦੁਸਰਿਆਂ ਵਿੱਚ ਵੀ ਸਰਵਸ੍ਰੇਸ਼ਠ ਭਾਵਨਾ ਸਹਿਜ ਹੀ ਪੈਦਾ ਕਰੇਗੀ। ਜਿਵੇਂ ਵਾਈ ਦਵਾਰਾ ਹੁਣ ਸਾਰਾ ਸਥੂਲ ਕੰਮ ਕਰਦੇ ਰਹਿੰਦੇ ਹੋ, ਇਵੇਂ ਸਾਈਲੈਂਸ ਦੀ ਸ਼ਕਤੀ ਦੇ ਸ੍ਰੇਸ਼ਠ ਸਾਧਨ - ਸੁਭ ਸੰਕਲਪ ਦੀ ਸ਼ਕਤੀ ਨਾਲ ਸਥੂਲ ਕੰਮ ਵੀ ਇਵੇਂ ਹੀ ਸਹਿਜ ਕਰ ਸਕਦੇ ਹੋ ਜਾਂ ਕਰਵਾ ਸਕਦੇ ਹੋ। ਜਿਵੇਂ ਸਾਇੰਸ ਦੀ ਸ਼ਕਤੀ ਦੇ ਸਾਧਨ ਟੈਲੀਫੋਨ, ਵਾਇਰਲੈਸ ਹਨ, ਇਵੇਂ ਇਹ ਸੁਭ ਸੰਕਲਪ ਸਮਨੁੱਖ ਗੱਲ ਕਰਨ ਜਾਂ ਟੈਲੀਫੂਨ, ਵਾਇਰਲੈਸ ਦਵਾਰਾ ਕੰਮ ਕਰਾਉਣ ਦਾ ਅਨੁਭਵ ਕਰਵਾਏਗਾ। ਇਵੇਂ ਸਾਈਲੈਂਸ ਦੀ ਸ਼ਕਤੀ ਵਿੱਚ ਵਿਸ਼ੇਸ਼ਤਾਵਾਂ ਹਨ। ਸਾਈਲੈਂਸ ਦੀ ਸ਼ਕਤੀ ਘੱਟ ਨਹੀਂ ਹੈ। ਲੇਕਿਨ ਹੁਣ ਵਾਈ ਦੀ ਸ਼ਕਤੀ ਨੂੰ, ਸਥੂਲ ਸਾਧਨਾਂ ਨੂੰ ਜ਼ਿਆਦਾ ਕੰਮ ਵਿੱਚ ਲਗਾਉਂਦੇ ਹੋ, ਇਸਲਈ ਇਹ ਸਹਿਜ ਲੱਗਦੇ ਹਨ। ਸਾਈਲੈਂਸ ਦੀ ਸ਼ਕਤੀ ਦੇ ਸਾਧਨਾਂ ਨੂੰ ਪ੍ਰਯੋਗ ਵਿੱਚ ਨਹੀਂ ਲਿਆਂਦਾ ਹੈ, ਇਸਲਈ ਇਸ ਦਾ ਅਨੁਭਵ ਨਹੀਂ ਹੈ। ਉਹ ਸਹਿਜ ਲਗਦਾ ਹੈ, ਇਹ ਮਿਹਨਤ ਦਾ ਲੱਗਦਾ ਹੈ। ਪਰ ਸਮੇਂ ਪ੍ਰੀਵਰਤਨ ਪ੍ਰਮਾਣ ਇਸ ਸ਼ਾਂਤੀ ਦੀ ਸ਼ਕਤੀ ਦੇ ਸਾਧਨ ਪ੍ਰਯੋਗ ਵਿੱਚ ਲਿਆਉਣੇ ਹੀ ਪੈਣਗੇ ਇਸਲਈ, ਹੇ ਸ਼ਾਂਤੀ ਦੇਵਾ ਸ੍ਰੇਸ਼ਠ ਆਤਮਾਓ! ਇਸ ਸ਼ਾਂਤੀ ਦੀ ਸ਼ਕਤੀ ਨੂੰ ਅਨੁਭਵ ਵਿੱਚ ਲਿਆਓ। ਜਿਵੇਂ ਵਾਈ ਦੀ ਪ੍ਰੋਕਟਿਸ ਕਰਦੇ - ਕਰਦੇ ਵਾਈ ਦੇ ਸ਼ਕਤੀਸ਼ਾਲੀ ਹੋ ਗਏ ਹੋ, ਅਜਿਹੀ ਸ਼ਾਂਤੀ ਦੀ ਸ਼ਕਤੀ ਦੇ ਅਭਿਆਸੀ ਬਣਦੇ ਜਾਵੇ। ਅੱਗੇ ਚੱਲ ਵਾਈ ਜਾਂ ਸਥੂਲ ਸਾਧਨਾਂ ਦੇ ਦਵਾਰਾ ਸੇਵਾ ਦਾ ਸਮੇਂ ਨਹੀਂ ਮਿਲੇਗਾ। ਅਜਿਹੇ ਸਮੇਂ ਤੇ ਸ਼ਾਂਤੀ ਦੀ ਸ਼ਕਤੀ ਦੇ ਸਾਧਨ ਜਰੂਰੀ ਹੋਣਗੇ ਕਿਉਂਕਿ ਜਿੰਨਾਂ ਜੇ ਮਹਾਨ ਸ਼ਕਤੀਸ਼ਾਲੀ ਹੁੰਦਾ ਹੈ ਉਹ ਅਤਿ ਸੂਖਸ਼ਮ ਹੁੰਦਾ ਹੈ। ਤਾਂ ਵਾਈ ਨਾਲੋਂ ਸੁੱਖ ਸੰਕਲਪ ਸੂਖਸ਼ਮ ਹਨ, ਇਸਲਈ ਸੂਖਸ਼ਮ ਦਾ ਪ੍ਰਭਾਵ ਸ਼ਕਤੀਸ਼ਾਲੀ ਹੋਵੇਗਾ। ਹੁਣ ਵੀ ਅਨੁਭਵੀ ਹੋ, ਜਿੱਥੇ ਵਾਈ ਦਵਾਰਾ ਕੋਈ ਕੰਮ ਸਿੱਧ ਨਹੀਂ ਹੁੰਦਾ ਹੈ ਤਾਂ ਕਹਿੰਦੇ ਹੋ - ਇਹ ਵਾਈ ਨਾਲ ਨਹੀਂ ਸਮਝਣਗੇ, ਸੁਭ - ਭਾਵਨਾ ਨਾਲ ਪ੍ਰੀਵਰਤਨ ਹੋਣਗੇ। ਜਿੱਥੇ ਵਾਈ ਕੰਮ ਨੂੰ ਸਫਲ ਨਹੀਂ ਕਰ ਸਕਦੀ, ਉੱਥੇ ਸਾਈਲੈਂਸ ਦੀ ਸ਼ਕਤੀ ਦਾ ਸਾਧਨ ਸੁਭ - ਸੰਕਲਪ, ਸੁਭ - ਭਾਵਨਾ, ਨੈਣਾਂ ਦੀ ਭਾਸ਼ਾ ਦਵਾਰਾ ਰਹਿਮ ਅਤੇ ਸਨੇਹ ਦੀ ਅਨੁਭੂਤੀ ਕੰਮ ਸਿੱਧ ਕਰ ਸਕਦੀ ਹੈ। ਜਿਵੇਂ ਹਾਲੇ ਵੀ ਕੋਈ ਵਾਦ - ਵਿਵਾਦ ਵਾਲਾ ਆਉਂਦਾ ਹੈ ਤਾਂ ਵਾਈ ਨਾਲ ਹੋਰ ਜ਼ਿਆਦਾ ਵਾਦ - ਵਿਵਾਦ ਵਿੱਚ ਆ ਜਾਂਦਾ ਹੈ। ਉਸਨੂੰ ਯਾਦ ਵਿੱਚ ਬਿਠਾ ਸਾਈਲੈਂਸ ਦੀ ਸ਼ਕਤੀ ਦਾ ਅਨੁਭਵ ਕਰਵਾਉਂਦੇ ਹੋ ਨਾ। ਇੱਕ ਸੈਕਿੰਡ ਵੀ ਜੇਕਰ ਯਾਦ ਦਵਾਰਾ ਸ਼ਾਂਤੀ ਦਾ ਅਨੁਭਵ ਕਰ ਲੈਂਦੇ ਹਨ ਤਾਂ ਖੁਦ ਹੀ ਆਪਣੀ ਵਾਦ - ਵਿਵਾਦ ਦੀ ਬੁੱਧੀ ਨੂੰ ਸਾਈਲੈਂਸ ਦੀ ਅਨੁਭੂਤੀ ਬਹੁਤ ਘੱਟ ਹੈ। ਸਾਈਲੈਂਸ ਦੀ ਸ਼ਕਤੀ ਦਾ ਰਸ ਹੁਣ ਤੱਕ ਮਜ਼ੇਦਾਰੀ ਨੇ

ਸਿਰਫ਼ ਆਂਚਲੀ ਮਾਤਰ ਅਨੁਭਵ ਕੀਤਾ ਹੈ। ਹੇ ਸ਼ਾਂਤੀ-ਦੇਵਾ, ਤੁਹਾਡੇ ਭਗਤ ਤੁਹਾਡੇ ਜੜ੍ਹ ਚਿੱਤਰਾਂ ਤੋਂ ਸ਼ਾਂਤੀ ਹੀ ਜ਼ਿਆਦਾ ਮੰਗਦੇ ਹਨ ਕਿਉਂਕਿ ਸ਼ਾਂਤੀ ਵਿੱਚ ਹੀ ਸੁਖ ਸਮਾਇਆ ਹੋਇਆ ਹੈ। ਇਹ ਅਲਪਕਾਲ ਦਾ ਅਨੁਭਵ ਵੀ ਕਰਦੇ ਹਨ। ਤਾਂ ਬਾਪਦਾਦਾ ਵੇਖ ਰਹੇ ਸਨ ਸ਼ਾਂਤੀ ਦੀ ਸ਼ਕਤੀ ਦੇ ਅਨੁਭਵੀ ਆਤਮਾਵਾਂ ਕਿੰਨੀਆਂ ਹਨ, ਵਰਨਣ ਕਰਨ ਵਾਲੀਆਂ ਕਿੰਨੀਆਂ ਹਨ ਅਤੇ ਪ੍ਰਯੋਗ ਕਰਨ ਵਾਲੀਆਂ ਕਿੰਨੀਆਂ ਹਨ, ਇਸ ਦੇ ਲਈ - ਅੰਤਰਮੁਖਤਾ ਅਤੇ ਇਕਾਂਤਵਾਸੀ ਬਣਨ ਦੀ ਲੋੜ ਹੈ। ਬਾਹਰ ਮੁਖਤਾ ਵਿੱਚ ਆਉਣਾ ਸੌਖਾ ਹੈ। ਲੇਕਿਨ ਅੰਤਰਮੁਖਤਾ ਦਾ ਅਭਿਆਸ ਹੁਣ ਸਮੇਂ ਅਨੁਸਾਰ ਬਹੁਤ ਚਾਹੀਦਾ ਹੈ। ਕਈ ਬੱਚੇ ਕਹਿੰਦੇ ਹਨ - ਇਕਾਂਤਵਾਸੀ ਬਣਨ ਦਾ ਸਮਾਂ ਨਹੀਂ ਮਿਲਦਾ, ਅੰਤਰਮੁਖੀ - ਸਥਿਤੀ ਦਾ ਅਨੁਭਵ ਕਰਨ ਦਾ ਸਮਾਂ ਨਹੀਂ ਮਿਲਦਾ ਲੇਕਿਨ ਸੇਵਾ ਦੀ ਪ੍ਰਵ੍ਰਿਤੀ, ਵਾਈ ਦੀ ਸ਼ਕਤੀ ਦੀ ਪ੍ਰਵ੍ਰਿਤੀ ਬਹੁਤ ਵੱਧ ਗਈ ਹੈ। ਲੇਕਿਨ ਇਸਦੇ ਲਈ ਕੋਈ ਇਕੱਠਾ ਅੱਧਾ ਜਾਂ ਇੱਕ ਘੰਟਾ ਕੱਢਣ ਦੀ ਲੋੜ ਨਹੀਂ ਹੈ। ਸੇਵਾ ਦੀ ਪ੍ਰਵ੍ਰਿਤੀ ਵਿੱਚ ਰਹਿੰਦੇ ਵੀ ਵਿੱਚ - ਵਿੱਚ ਇਤਨਾ ਟਾਈਮ ਮਿਲ ਸਕਦਾ ਹੈ ਜੇ ਇਕਾਂਤਵਾਸੀ ਬਣਨ ਦਾ ਅਨੁਭਵ ਕਰੇ।

ਇਕਾਂਤਵਾਸੀ ਮਤਲਬ ਕਿਸੇ ਵੀ ਇੱਕ ਸ਼ਕਤੀਸ਼ਾਲੀ ਸਥਿਤੀ ਵਿੱਚ ਸਥਿਤ ਹੋਣਾ। ਭਾਵੇਂ ਬੀਜਰੂਪ ਸਥਿਤੀ ਵਿੱਚ ਸਥਿਤ ਹੋ ਜਾਵੇ, ਭਾਵੇਂ ਲਾਈਟ ਹਾਊਸ, ਮਾਈਟ ਹਾਊਸ ਸਥਿਤੀ ਵਿੱਚ ਸਥਿਤ ਹੋ ਜਾਵੇ ਮਤਲਬ ਵਿਸ਼ਵ ਨੂੰ ਲਾਈਟ - ਮਾਈਟ ਦੇਣ ਵਾਲੇ - ਇਸ ਅਨੁਭੂਤੀ ਵਿੱਚ ਸਥਿਤ ਹੋ ਜਾਵੇ। ਭਾਵੇਂ ਫਰਿਸ਼ਤੇਪਨ ਦੀ ਸਥਿਤੀ ਦਵਾਰਾ ਹੋਰਾਂ ਨੂੰ ਵੀ ਅਵਿਅਕਤ ਸਥਿਤੀ ਦਾ ਅਨੁਭਵ ਕਰਵਾਓ। ਇੱਕ ਸੈਕਿੰਡ ਜਾਂ ਇੱਕ ਮਿੰਟ ਜੇਕਰ ਇਸ ਸਥਿਤੀ ਵਿੱਚ ਇਕਾਗਰ ਹੋ ਸਥਿਤ ਹੋ ਜਾਵੇ ਤਾਂ ਇਹ ਇੱਕ ਮਿੰਟ ਦੀ ਸਥਿਤੀ ਖੁਦ ਤੁਹਾਨੂੰ ਅਤੇ ਦੂਜਿਆਂ ਨੂੰ ਵੀ ਬਹੁਤ ਲਾਭ ਦੇ ਸਕਦੀ ਹੈ। ਸਿਰਫ਼ ਇਸ ਦੀ ਪ੍ਰੈਕਟਿਸ ਚਾਹੀਦੀ ਹੈ। ਹੁਣ ਅਜਿਹਾ ਕੌਣ ਹੈ ਜਿਸਨੂੰ ਇੱਕ ਮਿੰਟ ਵੀ ਫੁਰਸਤ ਨਹੀਂ ਮਿਲ ਸਕਦੀ? ਜਿਵੇਂ ਪਹਿਲੇ ਟ੍ਰੈਫਿਕ ਕੰਟ੍ਰੋਲ ਦਾ ਪ੍ਰੋਗ੍ਰਾਮ ਬਣਿਆ ਤਾਂ ਕਈ ਸੋਚਦੇ ਸਨ - ਇਹ ਕਿਵੇਂ ਹੋ ਸਕਦਾ ਹੈ? ਸੇਵਾ ਦੀ ਪ੍ਰਵ੍ਰਿਤੀ ਬਹੁਤ ਵੱਡੀ ਹੈ, ਬਿਜ਼ੀ ਰਹਿੰਦੇ ਹਨ। ਲੇਕਿਨ ਲਕਸ਼ ਰੱਖਿਆ ਤਾਂ ਹੋ ਰਿਹਾ ਹੈ ਨਾ। ਸੇਂਟਰਜ ਤੇ ਟ੍ਰੈਫਿਕ ਕੰਟ੍ਰੋਲ ਦਾ ਪ੍ਰੋਗ੍ਰਾਮ ਚਲਾਉਂਦੇ ਹੋ ਜਾਂ ਕਦੇ ਮਿਸ ਕਰਦੇ, ਕਦੇ ਚਲਾਉਂਦੇ? ਇਹ ਇੱਕ ਬ੍ਰਾਹਮਣ ਕੁਲ ਦੀ ਰੀਤੀ ਹੈ, ਨਿਯਮ ਹੈ। ਜਿਵੇਂ ਦੂਸਰੇ ਨਿਯਮ ਜਰੂਰੀ ਸਮਝਦੇ ਹੋ। ਇੰਝ ਅੰਤਰਮੁਖੀ, ਇਕਾਂਤਵਾਸੀ ਬਣਨ ਦੇ ਅਭਿਆਸ ਨੂੰ ਲਕਸ਼ ਨੂੰ ਲੈਕੇ ਆਪਣੇ ਦਿਲ ਦੀ ਲਗਨ ਨਾਲ ਵਿਚ - ਵਿਚ ਸਮਾਂ ਕੱਢੋ। ਮਹੱਤਵ ਜਾਨਣ ਵਾਲਿਆਂ ਨੂੰ ਸਮਾਂ ਆਪੇ ਹੀ ਮਿਲ ਜਾਂਦਾ ਹੈ। ਮਹੱਤਵ ਨਹੀਂ ਹੈ ਤਾਂ ਸਮੇਂ ਵੀ ਨਹੀਂ ਮਿਲਦਾ। ਇੱਕ ਪਾਵਰਫੁਲ ਸਥਿਤੀ ਵਿੱਚ ਆਪਣੇ ਮਨ ਨੂੰ, ਬੁੱਧੀ ਨੂੰ ਸਥਿਤ ਕਰਨਾ ਹੀ ਇਕਾਂਤਵਾਸੀ ਬਣਨਾ ਹੈ। ਜਿਵੇਂ ਸਾਕਾਰ ਬ੍ਰਹਮਾ ਬਾਪ ਨੂੰ ਵੇਖਿਆ, ਸਮੂਰਨਤਾ ਦੀ ਸਮੀਪਤਾ ਦੀ ਨਿਸ਼ਾਨੀ - ਸੇਵਾ ਵਿੱਚ ਰਹਿੰਦੇ ਸਮਾਚਾਰ ਵੀ ਸੁਣਦੇ - ਸੁਣਦੇ ਇਕਾਂਤਵਾਸੀ ਬਣ ਜਾਂਦੇ ਸਨ। ਇਹ ਅਨੁਭਵ ਕੀਤਾ ਨਾ। ਇੱਕ ਘੰਟੇ ਦੇ ਸਮਾਚਾਰ ਨੂੰ ਵੀ 5 ਮਿੰਟ ਵਿੱਚ ਸਾਰ ਸਮਝ ਬੱਚਿਆਂ ਨੂੰ ਵੀ ਖੁਸ਼ ਕੀਤਾ ਅਤੇ ਆਪਣੀ ਅੰਤਰਮੁਖੀ, ਇਕਾਂਤਵਾਸੀ ਸਥਿਤੀ ਦਾ ਵੀ ਅਨੁਭਵ ਕਰਵਾਇਆ। ਸੰਪੂਰਨਤਾ ਦੀ ਨਿਸ਼ਾਨੀ - ਅੰਤਰਮੁਖੀ, ਇਕਾਂਤਵਾਸੀ ਸਥਿਤੀ ਚਲਦੇ - ਫਿਰਦੇ, ਸੁਣਦੇ, ਕਰਦੇ ਅਨੁਭਵ ਕੀਤਾ। ਤਾਂ ਫਾਲੇ ਫਾਦਰ ਨਹੀਂ ਕਰ ਸਕਦੇ ਹੋ? ਬ੍ਰਹਮਾ ਬਾਪ ਤੋਂ ਜ਼ਿਆਦਾ ਜਿੰਮੇਵਾਰੀ ਹੋਰ ਕਿਸੇ ਦੀ ਹੈ ਕੀ? ਬ੍ਰਹਮਾ ਬਾਪ ਨੇ ਕਦੇ ਨਹੀਂ ਕਿਹਾ ਕਿ ਮੈਂ ਬਹੁਤ ਬਿਜ਼ੀ ਹਾਂ। ਲੇਕਿਨ ਬੱਚਿਆਂ ਦੇ ਅੱਗੇ ਇਗਜ਼ਮਪਲ ਬਣੇ। ਇੰਝ ਹੁਣ ਸਮੇਂ ਪ੍ਰਮਾਣ ਇਸ ਅਭਿਆਸ ਦੀ ਲੋੜ ਹੈ। ਸਭ ਸੇਵਾ ਦੇ ਸਾਧਨ ਹੁੰਦੇ ਹੋਏ ਵੀ ਸਾਈਲੈਂਸ ਦੀ ਸ਼ਕਤੀ ਦੇ ਸੇਵਾ ਦੀ ਲੋੜ ਹੋਵੇਗੀ ਕਿਉਂਕਿ ਸਾਈਲੈਂਸ ਦੀ ਸ਼ਕਤੀ ਅਨੁਭੂਤੀ ਕਰਵਾਉਣ ਦੀ ਸ਼ਕਤੀ ਹੈ। ਵਾਈ ਦੀ ਸ਼ਕਤੀ ਦਾ ਤੀਰ ਬਹੁਤ ਕਰਕੇ ਦਿਮਾਗ ਤੱਕ ਪਹੁੰਚਦਾ ਹੈ ਅਤੇ ਅਨੁਭੂਤੀ ਦਾ ਤੀਰ ਦਿਲ ਤੱਕ ਪਹੁੰਚਦਾ ਹੈ। ਤਾਂ ਸਮੇਂ ਪ੍ਰਮਾਣ ਇੱਕ ਸੈਕਿੰਡ ਵਿੱਚ ਅਨੁਭੂਤੀ ਕਰਵਾ ਲੇ - ਇਹ ਹੀ ਪੁਕਾਰ ਹੋਵੇਗੀ। ਸੁਣਨ - ਸੁਣਾਉਣ ਤੋਂ ਥੱਕੇ ਹੋਏ ਆਉਣਗੇ। ਸਾਈਲੈਂਸ ਦੀ ਸ਼ਕਤੀ ਦੇ ਸਾਧਨਾਂ ਦਵਾਰਾ ਨਜ਼ਰ ਨਾਲ ਨਿਹਾਲ ਕਰ ਦੇਣਗੇ। ਸੁਭ - ਸੰਕਲਪ ਨਾਲ ਆਤਮਾਵਾਂ ਦੇ ਵਿਅਰਥ ਸੰਕਲਪਾਂ ਨੂੰ ਖਤਮ ਕਰ ਦੇਵੇਗੇ। ਸੁਭ ਭਾਵਨਾ ਨਾਲ ਬਾਪ ਵੱਲ ਸਨੇਹ ਦੀ ਭਾਵਨਾ ਉਤਪੰਨ ਕਰਵਾ ਲੈਣਗੇ। ਇੰਝ ਉਨ੍ਹਾਂ ਆਤਮਾਵਾਂ ਨੂੰ ਸ਼ਾਂਤੀ ਦੀ ਸ਼ਕਤੀ ਨਾਲ ਸੰਤੁਸ਼ਟ ਕਰੇਗੇ, ਤਾਂ ਤੁਸੀਂ ਚੇਤਨ ਸ਼ਾਂਤੀ ਦੇਵ ਆਤਮਾਵਾਂ ਦੇ ਅੱਗੇ 'ਸ਼ਾਂਤੀ ਦੇਵਾ, ਸ਼ਾਂਤੀ ਦੇਵਾ' ਕਹਿ ਕਰਕੇ ਮਹਿਮਾ ਕਰਨਗੇ ਅਤੇ ਇਹ ਹੀ ਅੰਤਿਮ ਸੰਸਕਾਰ ਲੈ ਜਾਣ ਦੇ ਕਾਰਨ ਦਵਾਪਰ ਵਿਚ ਭਗਤ ਆਤਮਾ ਬਣ ਤੁਹਾਡੇ ਜੜ੍ਹ ਚਿੱਤਰਾਂ ਦੀ ਮਹਿਮਾ ਕਰਨਗੇ। ਇਹ ਟ੍ਰੈਫਿਕ ਕੰਟ੍ਰੋਲ ਦਾ ਵੀ ਮਹੱਤਵ ਕਿੰਨਾ ਵੱਡਾ ਹੈ ਅਤੇ ਕਿੰਨਾ ਜਰੂਰੀ ਹੈ - ਇਹ ਫਿਰ ਸੁਣਾਵਾਂਗੇ। ਲੇਕਿਨ ਸ਼ਾਂਤੀ ਦੀ ਸ਼ਕਤੀ ਦੇ ਮਹੱਤਵ ਨੂੰ ਖੁਦ ਜਾਣੇ ਅਤੇ ਸੇਵਾ ਵਿੱਚ ਲਗਾਵੇ। ਸਮਝਾ?

ਅੱਜ ਪੰਜਾਬ ਆਇਆ ਹੈ ਨਾ। ਪੰਜਾਬ ਵਿੱਚ ਸੇਵਾ ਦਾ ਮਹੱਤਵ ਵੀ ਸਾਈਲੈਂਸ ਦੀ ਸ਼ਕਤੀ ਦਾ ਹੈ। ਸਾਈਲੈਂਸ ਦੀ ਸ਼ਕਤੀ ਨਾਲ ਹਿੰਸਕ ਵਿ੍ਰਤੀ ਵਾਲੇ ਨੂੰ ਅਹਿੰਸਕ ਬਣਾ ਸਕਦੇ ਹੋ। ਜਿਵੇਂ ਸਥਾਪਨਾ ਦੇ ਆਦਿ ਦੇ ਸਮੇਂ ਵਿੱਚ ਵੇਖਿਆ - ਹਿੰਸਕ ਵਿ੍ਰਤੀ ਵਾਲੇ ਰੂਹਾਨੀ ਸ਼ਾਂਤੀ ਦੀ ਸ਼ਕਤੀ ਦੇ ਅੱਗੇ ਪ੍ਰੀਵਰਤਨ ਹੋ ਗਏ ਨਾ। ਤਾਂ ਹਿੰਸਕ ਵਿ੍ਰਤੀ ਨੂੰ ਸ਼ਾਂਤ ਬਨਾਉਣ ਵਾਲੀ ਸ਼ਕਤੀ ਦੀ ਸ਼ਕਤੀ ਹੈ। ਵਾਈ ਸੁਣਨ ਦੇ ਲਈ ਤਿਆਰ ਹੀ ਨਹੀਂ ਹੁੰਦੇ। ਜਿਵੇਂ ਪ੍ਰਾਕ੍ਰਿਤੀ ਦੀ ਸ਼ਕਤੀ ਨਾਲ ਗਰਮੀ ਜਾਂ ਸਰਦੀ ਦੀ ਲਹਿਰ ਚਾਰੋਂ ਪਾਸੇ ਫੈਲ ਸਕਦੀ ਹੈ ਤਾਂ ਪ੍ਰਾਕ੍ਰਿਤੀਪਤੀ ਦੀ ਸ਼ਾਂਤੀ ਦੀ ਲਹਿਰ ਚਾਰੋਂ ਪਾਸੇ ਨਹੀਂ ਫੈਲ ਸਕਦੀ? ਸਾਇੰਸ ਦੇ ਸਾਧਨ ਵੀ ਗਰਮੀ ਨੂੰ ਸਰਦੀ ਦੇ ਵਾਤਾਵਰਣ ਵਿੱਚ ਬਦਲ ਸਕਦੇ ਹਨ, ਤਾਂ ਰੂਹਾਨੀ ਸ਼ਕਤੀ ਰੂਹਾਂ ਨੂੰ ਨਹੀਂ ਬਦਲ ਸਕਦੀ? ਤਾਂ ਪੰਜਾਬ ਵਾਲਿਆਂ ਨੇ ਕੀ ਸੁਣਿਆ? ਸਾਰਿਆਂ ਨੂੰ ਵਾਇਬ੍ਰੇਸ਼ਨ ਆਵੇ ਕਿ ਕੋਈ ਸ਼ਾਂਤੀ ਦਾ ਪੁੰਜ, ਸ਼ਾਂਤੀ ਦੀਆਂ ਕਿਰਨਾਂ ਦੇ ਰਹੇ ਹਨ। ਅਜਿਹੀ ਸੇਵਾ ਕਰਨ ਦਾ ਸਮਾਂ ਪੰਜਾਬ ਨੂੰ ਮਿਲਿਆ ਹੈ। ਫੰਕਸ਼ਨ, ਪ੍ਰਦਰਸ਼ਨੀ ਆਦਿ, ਉਹ ਤਾਂ ਕਰਦੇ ਹੀ ਹੋ ਲੇਕਿਨ ਇਸ ਸ਼ਕਤੀ ਦਾ ਅਨੁਭਵ ਕਰੋ ਅਤੇ ਕਰਵਾਓ। ਸਿਰਫ਼ ਆਪਣੇ ਮਨ ਦੀ ਇਕਾਗਰ ਵਿ੍ਰਤੀ, ਸ਼ਕਤੀਸ਼ਾਲੀ ਵਿ੍ਰਤੀ ਚਾਹੀਦੀ ਹੈ। ਲਾਈਟ ਹਾਊਸ ਜਿੰਨਾਂ ਸ਼ਕਤੀਸ਼ਾਲੀ ਹੁੰਦਾ ਹੈ, ਉਤਨਾ ਦੂਰ ਤੱਕ ਲਾਈਟ ਦੇ

ਸਕਦਾ ਹੈ। ਤਾਂ ਪੰਜਾਬ ਵਾਲਿਆਂ ਦੇ ਲਈ ਇਹ ਸਮੇਂ ਹੈ ਇਸ ਸ਼ਕਤੀ ਨੂੰ ਪ੍ਰਯੋਗ ਵਿੱਚ ਲਿਆਉਣ ਦਾ। ਸਮਝਾ? ਅੱਛਾ।

ਆਂਧਰ ਪ੍ਰਦੇਸ਼ ਦਾ ਵੀ ਗੁਪ ਹੈ। ਉਹ ਕੀ ਕਰਨਗੇ? ਤੂਫਾਨ ਨੂੰ ਸਾਂਤ ਕਰਨਗੇ। ਆਂਧਰਾ ਵਿੱਚ ਤੂਫਾਨ ਬਹੁਤ ਆਉਂਦੇ ਹਨ ਨਾ। ਤੂਫਾਨਾਂ ਨੂੰ ਸਾਂਤ ਕਰਨ ਦੇ ਲਈ ਸ਼ਾਂਤੀ ਦੀ ਸ਼ਕਤੀ ਚਾਹੀਦੀ ਹੈ। ਤੂਫਾਨਾਂ ਵਿੱਚ ਮਨੁੱਖ ਆਤਮਾਵਾਂ ਭਟਕ ਜਾਂਦੀਆਂ ਹਨ। ਤਾਂ ਭਟਕੀਆਂ ਹੋਈਆਂ ਆਤਮਾਵਾਂ ਨੂੰ ਸ਼ਾਂਤੀ ਦਾ ਟਿਕਾਣਾ ਦੇਣਾ - ਇਹ ਆਂਧਰਾ ਵਾਲਿਆਂ ਦੀ ਵਿਸ਼ੇਸ਼ ਸੇਵਾ ਹੈ। ਜੇਕਰ ਸ਼ਰੀਰ ਤੋਂ ਵੀ ਭਟਕਦੇ ਹਨ ਤਾਂ ਪਹਿਲਾਂ ਮਨ ਭਟਕਦਾ ਹੈ, ਫਿਰ ਸ਼ਰੀਰ ਭਟਕਦਾ ਹੈ। ਮਨ ਦੇ ਟਿਕਾਉਣ ਨਾਲ ਸ਼ਰੀਰ ਨੂੰ ਟਿਕਾਉਣ ਲਈ ਵੀ ਬੁੱਧੀ ਕੰਮ ਕਰੇਗੀ। ਜੇਕਰ ਮਨ ਦਾ ਟਿਕਾਣਾ ਨਹੀਂ ਹੁੰਦਾ ਤਾਂ ਸ਼ਰੀਰ ਦੇ ਸਾਧਨਾਂ ਦੇ ਲਈ ਵੀ ਬੁੱਧੀ ਕੰਮ ਨਹੀਂ ਕਰਦੀ, ਇਸਲਈ ਸਭ ਦੇ ਮਨ ਨੂੰ ਟਿਕਾਏ ਤੇ ਲਗਾਉਣ ਲਈ ਇਸ ਸ਼ਕਤੀ ਨੂੰ ਕੰਮ ਵਿੱਚ ਲਗਾਵੇ। ਦੋਵਾਂ ਨੂੰ ਤੂਫਾਨਾਂ ਤੋਂ ਬਚਾਉਣਾ ਹੈ। ਉੱਥੇ ਹਿੰਸਾ ਦਾ ਤੂਫਾਨ ਹੈ, ਉੱਥੇ ਸਮੁੰਦਰ ਦਾ ਤੂਫਾਨ ਹੈ। ਉੱਥੇ ਵਿਅਕਤੀਆਂ ਦਾ ਹੈ, ਉੱਥੇ ਪ੍ਰਾਕ੍ਰਿਤੀ ਦਾ ਹੈ। ਲੇਕਿਨ ਹਨ ਦੋਵਾਂ ਵੱਲ ਤੂਫਾਨ। ਤੂਫਾਨ ਵਾਲਿਆਂ ਨੂੰ ਸ਼ਾਂਤੀ ਦਾ ਤੇਹਫਾ ਦੇਵੇ। ਤੇਹਫਾ ਤੂਫਾਨ ਨੂੰ ਬਦਲ ਲੇਵੇਗਾ। ਅੱਛਾ।

ਚਾਰੋ ਪਾਸਿਆਂ ਦੇ ਸ਼ਾਂਤੀ ਦੇਵਾ ਸ੍ਰੇਸ਼ਠ ਆਤਮਾਵਾਂ ਨੂੰ, ਚਾਰੋ ਪਾਸਿਆਂ ਦੇ ਅੰਤਰਮੁਖੀ ਮਹਾਨ ਆਤਮਾਵਾਂ ਨੂੰ, ਸਦਾ ਇਕਾਂਤਵਾਸੀ ਬਣ ਕਰਮ ਵਿੱਚ ਆਉਣ ਵਾਲੇ ਕਰਮਯੋਗੀ ਸ੍ਰੇਸ਼ਠ ਆਤਮਾਵਾਂ ਨੂੰ, ਸਦਾ ਸ਼ਾਂਤੀ ਦੀ ਸ਼ਕਤੀ ਦਾ ਪ੍ਰਯੋਗ ਕਰਨ ਵਾਲੇ ਸ੍ਰੇਸ਼ਠ ਯੋਗੀ ਆਤਮਾਵਾਂ ਨੂੰ ਬਾਪਦਾਦਾ ਦਾ ਯਾਦਪਿਆਰ ਅਤੇ ਨਮਸਤੇ।

ਦਾਦੀ ਜੀ ਇੱਕ ਦਿਨ ਦੇ ਰਾਜ ਪਿਪਲਾ (ਗੁਜਰਾਤ) ਮੇਲੇ ਵਿੱਚ ਜਾਣ ਦੀ ਛੁੱਟੀ ਲੈ ਰਹੀ ਹਨ

ਵਿਸ਼ੇਸ਼ ਆਤਮਾਵਾਂ ਦੇ ਹਰ ਕਦਮ ਵਿੱਚ ਪਦਮਾਂ ਦੀ ਕਮਾਈ ਹੈ। ਵਡਿਆਂ ਦਾ ਸਹਿਯੋਗ ਵੀ ਛਤੂਛਾਇਆ ਬਣ ਚਾਰ ਚਾਂਦ ਲਗਾ ਦਿੰਦੇ ਹਨ। ਜਿੱਥੇ ਵੀ ਜਾਵੇ ਉੱਥੇ ਸਾਰਿਆਂ ਨੂੰ ਇੱਕ - ਇੱਕ ਦੇ ਨਾਮ ਨਾਲ ਯਾਦਪਿਆਰ ਸਵੀਕਾਰ ਕਰਵਾਉਣਾ। ਨਾਮ ਦੀ ਮਾਲਾ ਤਾਂ ਭਗਤੀ ਵਿੱਚ ਬੱਚਿਆਂ ਨੇ ਬਹੁਤ ਜਪੀ। ਹੁਣ ਬਾਪ ਇਹ ਮਾਲਾ ਸ਼ੁਰੂ ਕਰਨਗੇ ਤਾਂ ਵੱਡੀ ਮਾਲਾ ਹੋ ਜਾਵੇਗੀ। ਇਸਲਈ ਜੇ ਵੀ ਜਿੱਥੇ ਵੀ ਬੱਚੇ (ਵਿਸ਼ੇਸ਼ ਆਤਮਾਵਾਂ) ਜਾਂਦੇ ਹਨ - ਉੱਥੇ ਵਿਸ਼ੇਸ਼ ਉਮੰਗ - ਉਤਸਾਹ ਵੱਧ ਜਾਂਦਾ ਹੈ। ਵਿਸ਼ੇਸ਼ ਆਤਮਾਵਾਂ ਦਾ ਜਾਣਾ ਮਤਲਬ ਸੇਵਾ ਵਿੱਚ ਹੋਰ ਵਿਸ਼ੇਸ਼ਤਾ ਆਉਣਾ। ਇੱਥੋਂ ਸ਼ੁਰੂ ਹੁੰਦਾ ਹੈ - ਸਿਰਫ ਧਰਨੀ ਵਿੱਚ ਚਰਣ ਘੁੰਮਾਂਕੇ ਜਾਣਾ। ਤਾਂ ਚਰਣ ਘੁੰਮਾਉਣਾ ਮਾਨਾ ਚੱਕਰ ਲਗਾਉਣਾ। ਇੱਥੇ ਸੇਵਾ ਵਿੱਚ ਚੱਕਰ ਲਗਾਉਂਦੇ ਹੋ, ਉੱਥੇ ਭਗਤੀ ਵਿੱਚ ਉਨ੍ਹਾਂ ਨੇ ਚਰਨ ਰੱਖਣ ਦਾ ਮਹੱਤਵ ਦੱਸਿਆ ਹੈ। ਪਰ ਸ਼ੁਰੂ ਤਾਂ ਸਭ ਇਥੋਂ ਹੀ ਹੁੰਦਾ ਹੈ। ਭਾਵੇਂ ਅੱਧਾ ਘੰਟਾ, ਇੱਕ ਘੰਟਾ ਵੀ ਕਿਧਰੇ ਜਾਂਦੇ ਹੋ ਤਾਂ ਸਾਰੇ ਖੁਸ਼ ਹੋ ਜਾਂਦੇ ਹਨ। ਪਰ ਇੱਥੇ ਸੇਵਾ ਹੁੰਦੀ ਹੈ। ਭਗਤੀ ਵਿੱਚ ਸਿਰਫ ਚਰਨ ਰੱਖਣ ਨਾਲ ਖੁਸ਼ੀ ਅਨੁਭਵ ਕਰਦੇ ਹਨ। ਸਾਰੀ ਸਥਾਪਨਾ ਇੱਥੋਂ ਹੀ ਹੋ ਰਹੀ ਹੈ। ਪੂਰਾ ਹੀ ਭਗਤੀਮਾਰਗ ਦਾ ਫਾਉਂਡੇਸ਼ਨ ਇੱਥੋਂ ਹੀ ਪੈਂਦਾ ਹੈ, ਸਿਰਫ ਰੂਪ ਬਦਲੀ ਹੋ ਜਾਵੇਗਾ। ਤਾਂ ਜੇ ਵੀ ਮੇਲਾ ਸੇਵਾ ਦੇ ਨਿਮਿਤ ਬਣੇ ਹਨ ਮਤਲਬ ਮਿਲਣ ਮਨਾਉਣ ਦੀ ਸੇਵਾ ਦੇ ਨਿਮਿਤ ਬਣੇ ਹਨ, ਉਨ੍ਹਾਂ ਸਭਨਾਂ ਨੂੰ ਬਾਪਦਾਦਾ, ਮੇਲੇ ਦੇ ਪਹਿਲੇ ਮਿਲਣ - ਮੇਲਾ ਮਨਾ ਰਹੇ ਹਨ। ਇਹ ਬਾਪ ਅਤੇ ਬੱਚਿਆਂ ਦਾ ਮੇਲਾ ਹੈ, ਉਹ ਸੇਵਾ ਦਾ ਮੇਲਾ ਹੈ। ਤਾਂ ਸਭਨਾਂ ਨੂੰ ਦਿਲ ਤੋਂ ਯਾਦਪਿਆਰ। ਅੱਛਾ। ਦੁਨੀਆਂ ਵਿੱਚ ਨਾਈਟ ਕਲੱਬ ਹੁੰਦੇ ਹਨ ਅਤੇ ਇਹ ਅਮ੍ਰਿਤਵੇਲਾ ਕਲੱਬ ਹੈ। (ਦਾਦੀਆਂ ਨਾਲ) ਤੁਸੀਂ ਸਭ ਅਮ੍ਰਿਤਵੇਲੇ ਦੇ ਕਲੱਬ ਦੀ ਮੈਂਬਰਜ ਹੋ। ਸਾਰੇ ਵੇਖਕੇ ਖੁਸ਼ ਹੁੰਦੇ ਹਨ। ਵਿਸ਼ੇਸ਼ ਆਤਮਾਵਾਂ ਨੂੰ ਵੇਖਕੇ ਵੀ ਖੁਸ਼ੀ ਹੁੰਦੀ ਹੈ। ਅੱਛਾ।

ਵਿਧਾਈ ਦੇ ਸਮੇਂ - ਸਤਿਗੁਰੂਵਾਰ ਦੀ ਯਾਦਪਿਆਰ (ਸਵੇਰੇ 6 ਵਜੇ)

ਬ੍ਰਿਖਪਤੀ ਵਾਰ ਤੇ ਬ੍ਰਿਖ ਦੇ ਪਹਿਲੇ ਆਦਿ ਅਮੁਲਿਆ ਪੱਤਿਆਂ ਨੂੰ ਬ੍ਰਿਖਪਤੀ ਦਾ ਯਾਦਪਿਆਰ ਅਤੇ ਨਮਸਤੇ। ਬ੍ਰਿਖਪਤੀ ਦੀ ਦਸ਼ਾ ਤਾਂ ਸਾਰੀਆਂ ਸ੍ਰੇਸ਼ਠ ਆਤਮਾਵਾਂ ਤੇ ਹੈ ਹੀ। ਰਾਹੂ ਦੀ ਦਸ਼ਾ ਅਤੇ ਅਨੇਕ ਦਸ਼ਾਵਾ ਖਤਮ ਹੋਈਆਂ। ਹੁਣ ਇੱਕ ਹੀ ਬ੍ਰਿਖਪਤੀ ਦੀ, ਬ੍ਰਹਿਸਪਤੀ ਦੀ ਦਸ਼ਾ ਹਰ ਬ੍ਰਾਹਮਣ ਆਤਮਾ ਦੀ ਸਦਾ ਰਹਿੰਦੀ ਹੈ। ਤਾਂ ਬ੍ਰਹਿਸਪਤੀ ਦੀ ਦਸ਼ਾ ਵੀ ਹੈ ਅਤੇ ਦਿਨ ਵੀ ਬ੍ਰਹਿਸਪਤੀ ਦਾ ਹੈ ਅਤੇ ਬ੍ਰਿਖਪਤੀ ਆਪਣੇ ਬ੍ਰਿਖ ਦੇ ਆਦਿ ਪੱਤਿਆਂ ਨਾਲ ਮਿਲਣ ਮਨਾ ਰਹੇ ਹਨ। ਤਾਂ ਸਦਾ ਯਾਦ ਹੈ ਅਤੇ ਸਦਾ ਯਾਦ ਰਹੇਗੀ। ਸਦਾ ਪਿਆਰ ਵਿੱਚ ਸਮਾਏ ਹੋਏ ਹੋ ਅਤੇ ਸਦਾ ਹੀ ਪਿਆਰੇ ਰਹੇਗੇ। ਸਮਝਾ!

ਵਰਦਾਨ:- ਪਾਵਰਫੁਲ ਬ੍ਰੇਕ ਦਵਾਰਾ ਵਰਦਾਨੀ ਰੂਪ ਨਾਲ ਸੇਵਾ ਕਰਨ ਵਾਲੇ ਲਾਈਟ ਮਾਈਟ ਹਾਉਸ ਭਵ
ਵਰਦਾਨੀ ਰੂਪ ਨਾਲ ਸੇਵਾ ਕਰਨ ਦੇ ਲਈ ਪਹਿਲੇ ਆਪਣੇ ਵਿੱਚ ਸੁੱਧ ਸੰਕਲਪ ਚਾਹੀਦੇ ਹਨ ਅਤੇ ਦੂਜਿਆਂ ਸੰਕਲਪਾਂ ਨੂੰ ਸੈਕਿੰਡ ਵਿੱਚ ਕੰਟ੍ਰੋਲ ਕਰਨ ਦਾ ਵਿਸ਼ੇਸ਼ ਅਭਿਆਸ ਚਾਹੀਦਾ ਹੈ। ਸਾਰਾ ਦਿਨ ਸੁੱਧ ਸੰਕਲਪਾਂ ਦੇ ਸਾਗਰ ਵਿੱਚ ਲਹਿਰਾਉਂਦੇ ਰਹੋ ਅਤੇ ਜਿਸ ਵਕਤ ਚਾਹੋ ਸੁੱਧ ਸੰਕਲਪਾਂ ਦੇ ਸਾਗਰ ਤਲੇ ਵਿੱਚ ਜਾਕੇ ਸਾਈਲੈਂਸ ਸਵਰੂਪ ਹੋ ਜਾਵੇ, ਇਸ ਦੇ ਲਈ ਬ੍ਰੇਕ ਪਾਵਰਫੁਲ ਹੋਵੇ, ਸੰਕਲਪਾਂ ਦਾ ਪੂਰਾ ਕੰਟਰੋਲ ਹੋਵੇ ਅਤੇ ਬੁੱਧੀ ਜਾਂ ਸੰਸਕਾਰ ਤੇ ਪੂਰਾ ਅਧਿਕਾਰ ਹੋਵੇ ਉਦੋਂ ਲਾਈਟ ਮਾਈਟ ਹਾਉਸ ਬਣ ਵਰਦਾਨੀ ਰੂਪ ਨਾਲ ਸੇਵਾ ਕਰ ਸਕੋਗੇ।

ਸਲੋਗਨ:- ਸੰਕਲਪ, ਸਮੇਂ ਅਤੇ ਬੋਲ ਦੀ ਇਕਾਨਾਮੀ ਕਰੋ ਤਾਂ ਬਾਬਾ ਦੀ ਮਦਦ ਨੂੰ ਕੈਚ ਕਰ ਸਕੋਗੇ।
